



# बिहार गजट

## असाधारण अंक

### बिहार सरकार द्वारा प्रकाशित

---

14 पौष 1939 (श0)  
(सं0 पटना 19) पटना, बृहस्पतिवार, 4 जनवरी 2018

---

सं0 BRRDA(HQ)MMGSY(New)-200/12-223  
ग्रामीण कार्य विभाग

संकल्प

8 नवम्बर 2017

**विषय:** राज्य के 11 IAP जिलों, यथा, अरवल, औरंगाबाद, गया, जमुई, जहानाबाद, कैमूर, मुंगेर, नवादा, रोहतास, सीतामढ़ी एवं पश्चिमी चम्पारण में शेष 27 Non-IAP जिलों की भाँति "मुख्यमंत्री ग्राम सम्पर्क योजना" आरंभ करने के संबंध में।

विभागीय संकल्प संख्या-218 दिनांक-28.01.13 के आलोक में 250 या इससे अधिक की आबादी वाले सभी अनजुड़े बसावटों को चरणबद्ध तरीके से बारहमासी एकल सम्पर्कता प्रदान करने हेतु 27 Non-IAP जिलों में "मुख्यमंत्री ग्राम सम्पर्क योजना" लागू है। राज्य कोर नेटवर्क के आधार पर 11 IAP जिलों में भी 27 Non-IAP जिलों की भाँति "मुख्यमंत्री ग्राम सम्पर्क योजना" अन्तर्गत ग्रामीण पथों का निर्माण/उन्नयन कराया जाना है, ताकि पूरे राज्य में ग्रामीण जनता को कृषि उत्पादों के उचित मूल्य के अतिरिक्त स्वास्थ्य, शिक्षा एवं बाजार की अच्छी सुविधा प्राप्त हो सके।

2. राज्य में वर्तमान आकलन के अनुसार मुख्यमंत्री ग्राम सम्पर्क योजनान्तर्गत कुल 68,727 कि०मी० ग्रामीण पथों का निर्माण कराया जाना है, जिसमें सितम्बर-2017 तक कुल 23,074 कि०मी० पथों का निर्माण कराया जा चुका है एवं शेष 45,653 कि०मी० पथ निर्माणाधीन एवं प्रस्तावित है। 250 या इससे अधिक की आबादी वाले अनजुड़े बसावटों को बारहमासी एकल सम्पर्कता प्रदान करने के लिए 11-IAP जिलों में 8847 अनजुड़े बसावटों के लिए लगभग 8926 कि०मी० ग्रामीण पथों का निर्माण "मुख्यमंत्री ग्राम सम्पर्क योजना" के तहत किया जाएगा। वर्तमान दरों पर इन पथों के निर्माण पर ₹8200.00 करोड़ (आठ हजार दो सौ करोड़) रुपये व्यय की संभावना है।

3. योजना शीर्ष मुख्यमंत्री ग्राम सम्पर्क योजना के घटक सामान्य, अनुसूचित जाति एवं अनुसूचित जनजाति के अन्तर्गत प्राप्त बजटीय उपबंध के आलोक में ही 11 IAP जिलों के योजनाओं का व्यय किया जायेगा।

4. उपर्युक्त परिप्रेक्ष्य में राज्य सरकार के द्वारा सम्यक् विचारोपरान्त “राज्य के 11 IAP जिलों, यथा, अरवल, औरंगाबाद, गया, जमुई, जहानाबाद, कैमूर, मुंगेर, नवादा, रोहतास, सीतामढ़ी एवं पश्चिमी चम्पारण में शेष 27 Non-IAP जिलों की भाँति मुख्यमंत्री ग्राम सम्पर्क योजना” आरम्भ करने की स्वीकृति प्रदान की गयी।

आदेश :- आदेश दिया जाता है कि इस संकल्प को बिहार राजपत्र के असाधारण पत्र में प्रकाशित किया जाय एवं इसकी प्रतिलिपि सरकार के सभी विभागों एवं महालेखाकार, बिहार पटना को सूचनार्थ भेजी जाय।

बिहार-राज्यपाल के आदेश से,  
(ह०) अस्पष्ट,  
सरकार के सचिव।

---

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित,  
बिहार गजट (असाधारण) 19-571+500-डी0टी0पी0।  
Website: <http://egazette.bih.nic.in>